



د يوناما د ماموريت بيانیه

د يوه سوکاله او ارام افغانستان لپاره د يوناما ليد لوری دا دی، چې خلک يې په خپله او له گاونډيانو سره په سوله کې ژوند وکړي، د افغانانو بشري حقونه پکې خوندي وي او ټول افغانان بنسټيزو خدماتو ته لاس رسې ولري.

د يوناما ماموريت د افغانستان په اساسي قانون کې له درج شويو حقونو او مکلفيتونو سره سم د سولې او ټيکاو تر لاسه کولو په برخه کې د افغانستان د خلکو او بنسټونو ملاتړی دی.

يوناما خپل ماموريت په لاندې برخو کې تعقيبوي:

- د شخړې د مخنيوي او حل په گډون د سولې کلتور ته وده ورکول، د سولې د سيمه ييزو او ملي هڅو ملاتړ، ټولنيز يووالي رامنځ ته کول، د سولې او ثبات په برخه کې د سيمه ييزې همکارۍ پياوړې کول، د جنسيت حساسيت ته په کتو د سولې رامنځ ته کول او د انتقالي عدالت پلي کول.
- د ملي حاکميت او حساب ورکونکو بنسټونو پر مټ د افغان دولت پياوړې کول، چې د قانون پر حاکميت، بنسټي حکومتولۍ، د بشري حقونو پر درناوي او په ټول هېواد کې خلکو ته د لومړنيو خدماتو په وړاندې کولو ولاړ وي.
- او د سولې، حکومتولۍ او پرمختيايي چارو په برخو کې د افغان دولت د لومړيتوبونو او د نړيوالې ټولني دملکي هڅو ترمنځ همغږي او همغږيتوب رامنځ ته کول.

په افغانستان کې د سولې او ثبات د هڅو ملاتړ

- د حکومت او وسله والو ډلو ترمنځ د سولې د هڅو لپاره تياری او ملاتړ
- په سيمه ييزه او ملي کچه د ټول شموله سولې او پخلاينې د بهيرونو او ميکانيزمونو په مټ د سولې د کلتور او ټولنيز يووالي د رامنځ ته کېدو په برخه کې د افغانانو ملاتړ چې د جگړې قربانيان پکې د انتقالي عدالت په زړه کې ځای ولري.
- د امنيت ښه کېدا، اقتصادي ټيکاو، اقتصادي ادغام او په افغانستان کې د پرمختيا لپاره د سيمه ييزې همکارۍ ښه کول
- د ملکيانو په خاص ډول د ښځو، ماشومانو او اغيزمنونکو ډلو د خونديتوب پياوړې کول

د هغو هڅو ملاتړ چې بشري حقونه، د قانون حاکميت او حساب ورکونکي حکومتولۍ ډاډمنه شي

- د بشري حقونو او بنسټيزو آزاديو دساتنې او درناوي په برخه کې د افغانستان د ادارو د نظريتونو پياوړې کول، چې دښځو او ماشومانو د خونديتوب په گډون د بشري حقونو له نړيوالو چوکاټونو سره سمون ولري.
- د فساد پر وړاندې د مبارزې، د حکومت حساب ورکونکي او معلوماتو ته د لاس رسې په گډون، په افغانستان کې د حکومتولۍ او د قانون حاکميت په برخو کې د اصلاحاتو د پرمختگ ملاتړ.
- د ټاکنيزو بهيرونو د پاييدو، هر اړخيز والي، ډاډمنيدو او اعتباري کېدو ته وده ورکول
- په افغانستان کې د ملگرو ملتونو له هيوادنې ډلې سره په گډه، د قانون حاکميت، له اداري فساد سره د مبارزې، حکومتولۍ، د بشري حقونو او جنسيتي برابري اړونده برخو کې همکارې کول، همدا ډول د پالیسۍ پر مسلو او د ښه نيت په کوښښونو تمرکز کول تر څو اړونده چارې په ښه توگه ترسره شي.

د ټولو افغانانو په گټه د سولې، حکومتولۍ او پرمختگ په پار د افغانستان د لومړيتوبونو د ملاتړ لپاره د نړيوالې ټولني رهبري او همغږي

- د افغانستان د سولې، حکومتولۍ او پراختيايي لومړيتوبونو مطابق، د پالیسۍ، ستراتيژۍ او پروگرام جوړونې په گډون، د نړيوالې ټولني د ښکېلتيا د همغږۍ او يووالي پياوړې کول، په ځانگړې توگه هغه چې له اقتصادي ودې او دندو رامېنځته کولو پورې تړاو لري.
- د "يو ملگري ملتونه" مفکورې سره سم، د ملگرو ملتونو د ټولو سازمانونو تر منځ يووالي او همغږي ښه کول تر څو د دوی اغيزمنتوب ډير او دوام ومومي.
- د راستنيدونکو او داخلي بېخايه شويو خلکو د دوامدار راستنيدو ملاتړ کول

په افغانستان کې د ملگرو ملتونو د مرستندويه پلاوي (يوناما) ماموريت، د افغان حکومت او افغانانو ملاتړ دی او د يوه سياسي ماموريت په توگه د نورو مهمو خدمتونو ترڅنگ د ښه نيت چارې وړاندې کوي. "د ښه نيت چارې" هغه ډيپلوماتيک گامونه دي، چې ملگري ملتونه يې په عام او شخصي ډول دخپل استقلاليت، بې پرې توب او امانت داری د ترسيمولو لپاره پورته کوي، چې د نړيوالو شخړو د پراختيا، خپرېدا اوزياتيدا مخه ونيسي. يوناما د سولې او پخلاينې له بهيرونو سره مرسته کوي؛ په وسله والو شخړو کې د ولسي وگړو د خونديتوب په گډون د بشري حقونو څارنه او ملاتړ کوي؛ بنسټي حکومتولۍ ته وده ورکوي او سيمه ييزه همکارې راجلبوي. يوناما همدارنگه د همغږي پرمختيا ملاتړ کوي، چې د نړيوالې ټولني لخوا يې ملاتړ کېږي.